



السلام علیکم ورحمۃ اللہ وبرکاتہ

کیا فرماتے ہیں علمائے دین شرع متین درج ذیل مسئلہ کے بارے میں بنو تو جو؟

زید نے بوقت جماع فرط محبت میں اپنی بیوی کا پستان اپنے منہ میں لے لیا جیسے بچہ اپنی ماں کا دودھ پیتا ہے۔ لیکن پستان منہ میں لے لینے کے باوجود پستان سے دودھ نہیں نکلا اور پھر پستان ہٹا دیا۔ اس صورت میں زید سے جو فعل سرزد ہوا ہے شرع میں اس کی کوئی سزا ہے تو کیا؟ یا لپٹنے رب سے معافی کی صورت میں زید کسی سزا کا مستحق نہیں؟ قرآن و سنت کی روشنی کی رو سے فتویٰ جاری فرمایا جائے۔ نوازش ہوگی۔ (سائل: زید معرفت حافظ محمد ایاز (خطیب جامع مسجد اہل حدیث بنہر کلاں ضلع قصور)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

صورت مسئلہ میں واضح ہو کہ نکاح بحال اور قائم ہے کیونکہ رضاعت اس وقت ثابت ہوتی ہے جب کہ دودھ پینے والے کی عمر صرف دو برس کے اندر ہو جیسا کہ موطا امام محمد کے باب الرضاۃ میں ہے۔

امام نووی نے شرح صحیح مسلم کے اندر اس مسئلہ پر گفتگو کرتے ہوئے فرمایا ہے کہ یہ ایک لغو حرکت اور غلط کام ہے جس سے پرہیز لازمی ہے تاہم ایسا کرنے سے نکاح پر کوئی اثر نہیں پڑتا۔ ملاحظہ ہو کتاب صحیح مسلم مع شرح نووی کتاب الرضاۃ۔ بنا بریں زید کو اس لغو اور فضول حرکت سے توبہ کرنی چاہیے اور آئندہ ایسی حرکت سے باز رہنا ضروری ہے

هذا ما عندي واللہ اعلم بالصواب

فتاویٰ محمدیہ

ج 1 ص 743

محدث فتویٰ